

പതിനാലാം കേരള നിയമസഭ
പത്താം സമ്മേളനം

നക്ഷത്ര ചിഹ്നമിടാത്ത ചോദ്യം നം.1238

06.03.2018 ൽ മറുപടിയ്ക്ക്

ജൈവകൃഷി വ്യാപിപ്പിക്കുന്നതുമായി ബന്ധപ്പെട്ട നടപടികൾ

ചോദ്യം

ശ്രീ.എം. രാജഗോപാലൻ

മറുപടി

ശ്രീ. വി.എസ്. സുനിൽ കുമാർ
(കൃഷി വകുപ്പ് മന്ത്രി)

എ) ഈ സർക്കാർ അധികാരത്തിൽ വന്നശേഷം സംസ്ഥാനത്ത് ജൈവകൃഷി വ്യാപിപ്പിക്കുന്നതുമായി ബന്ധപ്പെട്ട നടപടികൾ ഏതു ഘട്ടത്തിലാണെന്ന് വ്യക്തമാക്കാമോ;

എ) സംസ്ഥാനത്ത് ഈ സർക്കാർ അധികാരത്തിൽ വന്ന ശേഷം ജൈവകൃഷി വ്യാപിപ്പിക്കുന്നതിന് "ജൈവ കൃഷിയും ഉത്തമ കൃഷി മുറകളും" എന്ന പദ്ധതി 2016-17 വർഷം മുതൽ നടപ്പാക്കി വരുന്നുണ്ട്.

സമഗ്ര ജൈവ കൃഷി (2016-17)

പദ്ധതി ഘടകങ്ങൾ ചുവടെ ചേർക്കുന്നു.

1) ക്ലസ്റ്റർ അടിസ്ഥാനത്തിലുള്ള പ്രവർത്തനങ്ങൾ

സംസ്ഥാനത്തിലെ 14 ജില്ലകളിലും ജി.എ.പി ക്ലസ്റ്ററുകൾ രൂപീകരിച്ചു.

2) ജൈവവള നിർമ്മാണ യൂണിറ്റ്

കർഷകരുടെ കൃഷിയിടങ്ങളിൽതന്നെ ജൈവവളം ഉല്പാദിപ്പിക്കുന്നതിന് ധനസഹായം നൽകുന്നു.

3) ഇക്കോഷോപ്പുകൾ

ജൈവ പച്ചക്കറി- പഴം ഉല്പന്നങ്ങളുടെ വിപണനത്തിന് സംസ്ഥാനത്ത് 65 ഇക്കോഷോപ്പുകൾ സ്ഥാപിച്ചു. ജി.എ.പി ക്ലസ്റ്ററുകൾ വഴി വിഷരഹിത പഴം-പച്ചക്കറികൾ സംഭരിച്ച് ഇക്കോഷോപ്പുകൾ വഴി വിതരണം നടത്തി.

4) ജൈവ ഉല്പന്നങ്ങളുടെ നേരിട്ടുള്ള വിപണനം

ജി.എ.പി ക്ലസ്റ്ററുകളിൽ നിന്നും സംഭരിച്ച പഴം-പച്ചക്കറി ഉല്പന്നങ്ങൾ ഗ്രേഡിംഗ്, പാക്കിംഗ്

എന്നിവ നടത്തി നഗര സഭകൾ, മുനിസിപ്പാലിറ്റികൾ, റസിഡൻ്റ്സ് അസോസിയേഷനുകൾ എന്നിവ വഴി വിപണനം നടത്തി.

5) ജൈവകാർഷിക മണ്ഡലം അവാർഡുകൾ ജൈവ കൃഷിയിൽ മികച്ച പ്രവർത്തനം കാഴ്ച വച്ച നിയോജക മണ്ഡലം, കോർപ്പറേഷൻ, മുനിസിപ്പാലിറ്റി, ഗ്രാമപഞ്ചായത്ത് എന്നിവർക്ക് അവാർഡുകൾ നൽകി.

നടപ്പു സാമ്പത്തിക വർഷം ജൈവ കൃഷി (2017-18)

നടപ്പു സാമ്പത്തിക വർഷം 1000 ലക്ഷം രൂപ ചെലവിൽ ജൈവ കൃഷി പദ്ധതി സംസ്ഥാനത്തുടനീളം നടപ്പാക്കി വരുന്ന പദ്ധതി ഘടകങ്ങൾ ചുവടെ ചേർക്കുന്നു.

1) ക്ലസ്റ്റർ അടിസ്ഥാനത്തിലുള്ള ജൈവകൃഷി പ്രവർത്തനങ്ങൾ

നടപ്പു സാമ്പത്തിക വർഷം 155 ക്ലസ്റ്ററുകളാണ് പുതുതായി പ്രവർത്തനം നടത്തുന്നത്. നിലവിൽ 141 ക്ലസ്റ്ററുകൾ പ്രവർത്തനം ആരംഭിച്ചു കഴിഞ്ഞിട്ടുണ്ട്.

2) ഇക്കോഷോപ്പുകൾ

പുതുതായി 150 ഇക്കോഷോപ്പുകളാണ് സ്ഥാപിക്കുന്നത്. 107 ഇക്കോഷോപ്പുകളുടെ പ്രവർത്തനം ആരംഭിച്ചു കഴിഞ്ഞു.

3) ജൈവ ഉല്പന്നങ്ങളുടെ നേരിട്ടുള്ള വിപണനം.

ജി.എ.പി ക്ലസ്റ്ററുകളിൽ നിന്നും നേരിട്ട് സംഭരിക്കുന്ന ജൈവ-പഴം പച്ചക്കറി ഉല്പന്നങ്ങൾ ഗ്രേഡിംഗ്, പാക്കിംഗ് എന്നിവ നടത്തി നഗരസഭകൾ, മുനിസിപ്പാലിറ്റികൾ, റസിഡൻ്റ്സ് അസോസിയേഷനുകൾ എന്നിവിടങ്ങളിൽ വിപണനം നടത്തുന്നതിന് സഹായം നൽകുന്നു.

4) ജൈവകാർഷിക മണ്ഡലം അവാർഡുകൾ

ജൈവ കൃഷിയിൽ മികച്ച പ്രവർത്തനം കാഴ്ച വയ്ക്കുന്ന നിയോജക മണ്ഡലത്തിനും, കോർപ്പറേഷൻ, മുനിസിപ്പാലിറ്റി, ഗ്രാമപഞ്ചായത്ത് എന്നിവയ്ക്കും അവാർഡുകൾ നൽകുന്നു.

5) കാസർകോഡ് ജില്ലയിൽ പി.ജി.എസ് സർട്ടിഫിക്കേഷൻ

കാസർഗോഡ് ജില്ലയിൽ ജൈവ കൃഷി സമ്പൂർണ്ണമാക്കുന്നതിന്റെ ഭാഗമായി വി.എഫ്.പി.സി.കെ വഴി പി.ജി.എസ് സർട്ടിഫിക്കേഷൻ നടപ്പാക്കുന്നു.

6) കട്ടനാട് ജി.എ.പി

കട്ടനാട്ടിലെ സുസ്ഥിര കൃഷി ഉറപ്പാക്കുന്നതിനും കട്ടനാട്ടിനെ പ്രത്യേക കാർഷിക മേഖലയായി വ്യാപിപ്പിക്കുന്നതിനുമായി ആലപ്പുഴ, കോട്ടയം, പത്തനംതിട്ട ജില്ലകൾ ഉൾപ്പെടുന്ന കട്ടനാടൻ പ്രദേശത്ത് ജൈവ നെൽകൃഷി പദ്ധതി നടപ്പിലാക്കുന്നു.


കൂടാതെ വെജിറ്റബിൾ & ഫ്രൂട്ട് പ്രൊമോഷൻ കൗൺസിൽ ജൈവകൃഷി പ്രോത്സാഹിപ്പിക്കുന്നതിനായി ഹരിത നഗരി എന്ന പദ്ധതി നടപ്പിലാക്കി വരുന്നു.

ബി) അമിതമായ രാസവളങ്ങളും ബി) കീടനാശിനികളും ഉപയോഗിക്കുന്നതിനെ എന്തെങ്കിലും നടപടികൾ വകുപ്പ് തലത്തിൽ സ്വീകരിച്ചു വരുന്നുണ്ടോ; എങ്കിൽ വ്യക്തമാക്കാമോ?

സംസ്ഥാന സർക്കാരിന്റെ "സേഫ് ടു ഊറ്റ്" എന്ന പദ്ധതി പ്രകാരം വെള്ളായണി കാർഷിക കോളേജിലെ കീടനാശിനി അവശിഷ്ട വിഷാംശ പരിശോധനാ ലാബ് മുഖേന കൃഷിയിടത്തിൽ നിന്നും, മാർക്കറ്റിൽ നിന്നും പഴം, പച്ചക്കറി സാമ്പിളുകൾ ശേഖരിച്ച് കീടനാശിനി അവശിഷ്ട വിഷാംശ പരിശോധന നടത്തി കേരള സർക്കാരിന്റെ ഔദ്യോഗിക വെബ് പോർട്ടൽ www.kerala.gov.in ലും കാർഷിക സർവ്വകലാശാലയുടേയും കൃഷി വകുപ്പിന്റെയും വെബ് സൈറ്റിൽ പരിശോധനാ ഫലം പരസ്യപ്പെടുത്തുന്നതു വഴി ഉപഭോക്താക്കൾക്ക് ഉല്പന്നങ്ങളുടെ ഗുണനിലവാരത്തെ സംബന്ധിച്ച വിവരം ലഭിക്കും. ഇപ്രകാരമുള്ള പരിശോധനാഫലം 3 മാസത്തിലൊരിക്കൽ പ്രസിദ്ധീകരിക്കുന്നുണ്ട്.

കീടനാശിനികളുടേയും രാസവളങ്ങളുടേയും അമിതമായ ഉപയോഗം നിയന്ത്രിക്കുന്നതിന്റെ ഭാഗമായി 2016-17 വർഷം മുതൽ കർശന നിയന്ത്രണ മാർഗ്ഗങ്ങൾ സ്വീകരിച്ചുവരുന്നു. സംസ്ഥാനത്ത് നിരോധിക്കപ്പെട്ടിട്ടുള്ള കീടനാശിനികൾ കർഷകരിലെത്തുന്നത്

തടയാൻ ജില്ലാതലത്തിലും മേഖല അടിസ്ഥാനത്തിലും വിജിലൻസ് സ്റ്റാഫുകൾ പ്രവർത്തിക്കുന്നുണ്ട്. അമിത വിഷമുള്ള 7 കീടനാശിനികളുടെ വിതരണവും വിൽപനയും സംസ്ഥാനത്ത് നിരോധിച്ചിട്ടുണ്ട്. ഇത് സംബന്ധിച്ച് വിശദമായ സർക്കുലർ കൃഷി ഡയറക്ടർ പുറപ്പെടുവിച്ചിട്ടുണ്ട് (പകർപ്പ് ഇതോടൊപ്പം ചേർക്കുന്നു).



സെക്ഷൻ ഓഫീസർ

സർക്കുലർ

വിഷയം - രാസവളങ്ങളുടെയും കീട/കള/ കമിൾ നാശിനികളുടെയും വിതരണ സംവിധാനവും ഗുണനിലവാരനിയന്ത്രണവും ശക്തിപ്പെടുത്തുന്നതു സംബന്ധിച്ച്.

സൂചന - 15/06/2016 ലെ കൃഷിമന്ത്രിയുടെ അവലോകന യോഗത്തിലെ തീരുമാനം.

ബഹുമാനപ്പെട്ട കൃഷിവകുപ്പു മന്ത്രി, 15/06/2016 ന് വിളിച്ച ചേർത്ത് പ്രത്യേക അവലോകന യോഗത്തിൽ, സംസ്ഥാനത്ത് രാസവളങ്ങളുടെയും രാസ കീട/കള കമിൾനാശിനികളുടെയും വിതരണ സംവിധാനവും ഗുണനിലവാരനിയന്ത്രണവും ശക്തിപ്പെടുത്തുവാൻ വേണ്ട അടിയന്തര നടപടികൾ സ്വീകരിക്കുന്നതിന് തീരുമാനം കൈക്കൊള്ളുകയുണ്ടായി.

രാസവളങ്ങളുടെയും, ജൈവ- ഓഫീസർമാർ ഉൾപ്പെടെയും അനധികൃതമോ, ക്രമവിരുദ്ധമോ ആയ വിതരണവും വില്പനയും തടയുവാൻ ഫെർട്ടിലൈസർ കൺട്രോൾ ഓർഡർ 1985 പ്രകാരം ഫെർട്ടിലൈസർ ഇൻസ്പെക്ടർ എന്ന നിലയിൽ, കൃഷി ഓഫീസർമാർ ശക്തമായ നടപടികൾ കൈക്കൊള്ളേണ്ടതാണ്.

സംസ്ഥാനത്ത് ജൈവകൃഷി പ്രോത്സാഹിപ്പിക്കുന്നതിനും കൃഷിയിടങ്ങളിൽ കീടനാശിനികളുടെ അനിയന്ത്രിതവും വിവേചനരഹിതവുമായ ഉപയോഗം തടയുന്നതിനും കൃഷി ഓഫീസർമാർ ശക്തമായ നടപടികൾ കൈക്കൊള്ളേണ്ടതാണ്. ജൈവകൃഷി ഗണ്യമായി വർദ്ധിച്ചിട്ടും കീടനാശിനികളുടെ ഉപയോഗം വർദ്ധിക്കുന്നത് ആശങ്ക ഉളവാക്കുന്നതാണ്. ഇതിനായ് നിലവിലെ പ്ലാൻറ് ഹെൽത്ത്/അഗ്രോ ക്ലിനിക്കുകളും പെസ്റ്റ് സർവ്വയിലൻസ് സംവിധാനവും ശക്തിപ്പെടുത്തുവാൻ ശ്രദ്ധിക്കേണ്ടതാണ്.

കീടനാശിനികളുടെ അമിതമായ ഉപയോഗം കടുത്ത ആരോഗ്യപ്രശ്നങ്ങൾക്കും പാരിസ്ഥിതിക പ്രശ്നങ്ങൾക്കും ഇടയാകുന്നുവെന്ന ആശങ്ക നിലനിൽക്കേ, കർഷകർ വിവേചനപൂർവ്വമായ മാത്രമേ കീടനാശിനികൾ ഉപയോഗിക്കുന്നുള്ളൂവെന്ന് കൃഷി ഓഫീസർമാർ ഉറപ്പാക്കേണ്ടതാണ്. കീട/കള/കമിൾനാശിനി നിർമ്മാതാക്കളും വിതരണക്കാരും തങ്ങളുടെ വിപണന തന്ത്രങ്ങളിലൂടെ കർഷകരെ അമിതമായി സാധിനിക്കുന്നതും കീടനാശിനി ഉപയോഗം പ്രോത്സാഹിപ്പിക്കുന്നതും നിരുത്സാഹപ്പെടുത്തേണ്ടതാണ്. കീടനാശിനി നിർമ്മാതാക്കളും വിതരണക്കാരും ചേർന്നുള്ള വിളപരീക്ഷണങ്ങളും ഡെമോൺസ്ട്രേഷനുകളും പൂർണ്ണമായി നിരോധിക്കേണ്ടതാണ്. കീടനാശിനി നിർമ്മാതാക്കളോ വിതരണക്കാരോ, നേരിട്ട് പാടശേഖരസമിതികൾക്കും കർഷക സംഘങ്ങൾക്കും കീടനാശിനികൾ വിതരണം ചെയ്യുന്നത് നിരോധിക്കേണ്ടതും, ഇതിനെതിരെ കർശന നടപടി സ്വീകരിക്കേണ്ടതുമാണ്.

നിയന്ത്രിത കീടനാശിനികളുടെ വിതരണവും ഉപയോഗവും ആവശ്യപ്പെട്ടങ്ങളിൽ മാത്രമായി പരിമിതപ്പെടുത്തേണ്ടതാണ്. ഇതു സംബന്ധിച്ച് നിലവിലുള്ള നിർദ്ദേശങ്ങൾ കർശനമായി പാലിക്കുവാൻ എല്ലാ കൃഷി ഓഫീസർമാരും ആവശ്യമായ നടപടികൾ കൈക്കൊള്ളേണ്ടതാണ്.

സംസ്ഥാനത്ത് നിരോധിക്കപ്പെട്ടിട്ടുള്ള കീടനാശിനികളുടെ വിതരണവും വിലനയും തടയുവാൻ ജില്ലാതലത്തിൽ രൂപം കൊടുത്തിട്ടുള്ള വീജിലൻസ് കമ്മിറ്റികളുടെ പ്രവർത്തനം ശക്തിപ്പെടുത്തേണ്ടതാണ്.

രണ്ടാഴ്ചയിലൊരിക്കൽ ഇൻസെക്ടിക്കൈഡ് ഇൻസ്പെക്ടർമാർ തങ്ങളുടെ പരിധിയിലുള്ള എല്ലാ ഡിപ്പോകളും സന്ദർശിച്ച് ക്രമവിരുദ്ധമോ, നിരോധിച്ചിട്ടുള്ളതോ ആയ കീട/കള/കമിൾ നാശിനികളുടെ വിലനയും, ഉപയോഗവും നടക്കുന്നില്ലെന്ന് ഉറപ്പു വരുത്തേണ്ടതാണ്. കീടനാശിനികളുടെ വരവും, വിലനയും സംബന്ധിച്ച രജിസ്റ്ററുകൾ കൃത്യമായി പരിശോധിക്കുകയും അതു സംബന്ധിച്ച ദൈവാരിക റിപ്പോർട്ട് എല്ലാ ഇൻസെക്ടിക്കൈഡ് ഇൻസ്പെക്ടർമാരും പ്രിൻസിപ്പൽ കൃഷി ഓഫീസർക്കും നൽകേണ്ടതാണ്. രാസകീടനാശിനി ഷോപ്പുകളിൽ സ്റ്റോക്ക്, വില തുടങ്ങിയ വിവരങ്ങൾ പരസ്യമായി പ്രദർശിപ്പിക്കേണ്ടതാണ്.


രാസവളങ്ങളുടെയും കീട/കള/കമിൾ നാശിനികളുടെയും വിതരണസംവിധാനവും ഗുണനിലവാരനിയന്ത്രണവും ശക്തിപ്പെടുത്തുവാൻ, ഫെർട്ടിലൈസർ കൺട്രോൾ ഓർഡർ 1985, ഇൻസെക്ടിക്കൈഡ് ആക്ട് 1968 എന്നീ ചട്ടങ്ങൾ പ്രകാരം ഫെർട്ടിലൈസർ ഇൻസ്പെക്ടർ/ ഇൻസെക്ടിക്കൈഡ് ഇൻസ്പെക്ടർ എന്ന നിലയിൽ കൃഷി ഓഫീസർമാർക്കുള്ള അധികാരങ്ങൾ പൂർണ്ണമായി വിനിയോഗിക്കേണ്ട താണ്. ഇതിനായി ജില്ലകളിലെ കൃഷി ഡെപ്യൂട്ടി ഡയറക്ടർ (ഇ&റ്റി)മാർ പ്രത്യേക ശ്രദ്ധ നൽകേണ്ടതാണ്.

കൃഷി വകുപ്പിലെ കൃഷിവേൻ മുതൽ മുക്തിലേയ്ക്കുള്ള എല്ലാ കൃഷി ഉദ്യോഗസ്ഥർക്കും ഈ മാർഗ്ഗനിർദ്ദേശങ്ങൾ അടിയന്തരമായി നടപ്പാക്കുന്നതിൽ ഉത്തരവാദിത്വം ഉണ്ടായിരിക്കുന്നതാണ്.

(ഒപ്പ്)

കാർഷിക വികസന കർഷക ക്ഷേമ വകുപ്പ് ഡയറക്ടർ

എല്ലാ പ്രിൻസിപ്പൽ കൃഷി ഓഫീസർമാർക്കും
എല്ലാ കൃഷി ഡെപ്യൂട്ടി ഡയറക്ടർ (ഇ&റ്റി)മാർക്കും


SOBHA S., M.Sc (Ag.)
Joint Director of Agriculture (PP)
Directorate of Agriculture
Vikas Bhavan, Thiruvananthapuram-33

1968
24/6/68

1968

Map

സെക്രട്ടറി ഓഫീസർ